

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्र.वि./2016-17/

दिनांक - 01.11.2016

प्रेस विज्ञप्ति

एनसीएल में 'स्वच्छता पखवाड़ा' शुरू

एनसीएल ने सिंगरौली बस स्टैंड पर लगाई कचरा पेटियां

बिरकुनिया गांव में किया गया सफाई कार्य

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में मंगलवार को 'स्वच्छता पखवाड़ा' का शुभारंभ हुआ। राष्ट्रपिता महात्मा गांधी के स्वच्छ भारत के सपने को साकार करने के लिए भारत सरकार द्वारा चलाए जा रहे 'स्वच्छ भारत अभियान' में योगदान देने के उद्देश्य से 1 नवंबर से 15 नवंबर 2016 तक एनसीएल में 'स्वच्छता पखवाड़ा' का आयोजन किया जा रहा है। कार्यक्रम का शुभारंभ सिंगरौली बस स्टैंड पर कचरा पेटियां लगाकर किया गया। कंपनी के निदेशक (वित्त) श्री पी0एस0आर0के0 शास्त्री और निदेशक (वित्त) श्री जे0एल0 सिंह ने श्रमदान कर कचरा पेटियां लगाने में योगदान दिया।

स्वच्छता पखवाड़े के दौरान एनसीएल सिंगरौली नगर निगम के कार्यक्षेत्र में सार्वजनिक स्थलों पर निगमित सामाजिक दायित्व (सीएसआर) के अंतर्गत 50 कचरा पेटियां लगाएगी। इसी क्रम में मंगलवार को सिंगरौली बस स्टैंड पर 4 कचरा पेटियां लगाई गईं। पर्यावरण संरक्षण को ध्यान में रखते हुए अलग-अलग रंग की ये पेटियां 2-2 पेटियों के जोड़े में लगाई गई हैं ताकि प्लास्टिक और अन्य प्रकार का कचरा अलग-अलग पेटियों में डाला जाए। एनसीएल के अधिकारियों और कर्मचारियों ने श्रमदान कर बस स्टैंड पर सफाई कार्य भी किया। इस अवसर पर मौजूद स्थानीय वार्ड पार्षद श्री पुरुषोत्तम पटेल और नगर निगम के सदस्यों ने कचरा पेटियां लगाने के लिए एनसीएल का आभार जताया।

बिरकुनिया गांव में सफाई कार्य :-

कंपनी की सीएसआर टीम ने बिरकुनिया गांव के शासकीय प्राथमिक विद्यालय में श्रमदान कर सफाई कार्य कर स्वच्छता का संदेश दिया। महाप्रबंधक (सीएसआर) श्री एस0पी0 सिंह के नेतृत्व में मुख्य प्रबंधक (सिविल/सीएसआर) श्री बिकुल बोरटाकुर और सहायक प्रबंधक (सामुदायिक विकास) श्री अभिषेक कुमार एवं श्री राहुल अंथवाल ने विद्यालय परिसर में सफाई कार्य किया। साथ ही, सीएसआर टीम ने ग्रामीणों को स्वच्छता की महत्व समझाया और अपने आस-पास के सभी स्थानों को साफ रखने की अपील की।

एनसीएल मुख्यालय कॉलोनी की सफाई :-

स्वच्छता पखवाड़े के पहले दिन एनसीएल मुख्यालय की कॉलोनी की सफाई भी की गई, जिसमें मुख्यालय के अधिकारियों-कर्मचारियों ने श्रमदान कर स्वच्छता फैलाने में अपना योगदान दिया। कंपनी की विभिन्न परियोजनाओं/इकाइयों में भी सार्वजनिक स्थलों पर सफाई कर स्वच्छता पखवाड़े का शुभारंभ हुआ।

गौरतलब है कि एनसीएल में 1 नवंबर से 15 नवंबर 2016 तक 'स्वच्छता पखवाड़े' का आयोजन किया जाएगा। इस दौरान कंपनी मुख्यालय सहित सभी परियोजनाओं/इकाइयों द्वारा विभिन्न सार्वजनिक स्थलों पर सफाई कार्य कर लोगों में स्वच्छता का संदेश दिया जाएगा।

(सीरज कुमार सिंह)

जनसंपर्क अधिकारी